

ఇ ల్ల టి క ము

పాలవర్తి ఆంజనేయులు గారు

౧

జగపతిరాజు గొప్పశ్రీమంతుఁడు. విశాఖ పట్టణ మంతటిలో వీరికిఁ గల పలుకు బడి మఱియొకరికి లేదు. జమిందారిపాయగ నివసించును. ఈయనకు జమిందా రను బిరుదొకటి లేదు గాని సాలుకు పాతిక ముప్ప దివేలు వచ్చు గొప్పయెట్టేటమాత్రమున్నది. విశాఖపట్టణము బీచిరోడ్డుమీఁద నొక విశాలమైన యారామమువద్ద వీరిమేడ గలదు. ఆతోట నానావిధఫలపుష్పశోభితములయిన తరులతాగులూదులతోడను, నిర్మలసలిలపూరి తమయిన తటాకముచేతను విరాజిల్లుచు వినోదవిహారము నల్పువిలాసవంతులను, చిత్తశాంతి నభిలషించు విరాగులను, నాహ్వనించుచుండెను. ఆమేడ ముందుభాగములో నొక విశాలమయిన చావడిలో యెట్టేట తాణేదారులు, గుమస్తాలు, పారాజవానులు గలరు. అంతర్మహాలునందు జగపతిరాజుగారు కాపుర ముండి యుండిరి. వీరెంత విద్యావంతులయినను, నవనాగరికులయినను పూర్వచారముల నిను మంతయైనను వదలలేదు. గృహమర్యాదలను, కులకట్టుబాటులను బహుజాగ్రతతో కనిపెట్టుచుండురు. వీరి కిద్దరు కొమార్తెలు మాత్రము గలరు. వారిమీఁద జగపతిరాజున

కత్యంతప్రేమ. వారు క్రిందనడచిన పాదములు కందిపోవునని యెంచును. పుత్రులు లేనికారణమున వానిని మిక్కిలి గారాబముతో నరచేతులలోఁ బెంచుచుండెను. జగపతిరాజునకు తనపుత్రికల నత్తవారికిఁగి బంపుట కిష్టము లేదు. కావున పెద్దకొమార్తెను, సామాన్య కుటుంబమునకుఁ జెందిన యొక చక్కని చిన్నవాని కిచ్చి వివాహముచేసి యల్లునిఁ గూతును నింటఁ బెట్టుకొనెను. రెండవకొమార్తెనహితమిడేరినప్పిల్ల యగుటచే వివాహముఁ జేయఁ దొందరపడుచుండెను.

౨

శ్రీమహారాజులుంగారు విజయనగరములోఁ గళాశాలను స్థాపించినప్పటినుండియు క్షుత్రియబాలురునహితము ఉన్నతవిద్యాభ్యాసమున కలవడిరి. భోజనాదివసతుల నేర్పఱచి బాలురు రుత్తమవిద్య నార్జించుటకు శ్రీరాజుగారు ప్రోత్సాహ మొసంగుచుండిరి.

విజయనగరమున కనతిదూరమున చిట్టివలన యను గ్రామమున్నది. రామరాజుచాల బీదవాడయినను గ్రామములో మర్యాదగలవాడను వాసిఁగాంచియున్నాఁడు. వంగ సమును బట్టిచూడ రామరాజొకప్పుడు

బ్రతికి చెడినవాడని తెలియుచున్నది. ఆయనకు. పదియెకరముల మెట్టభూమిమాత్రము గలదు. ఒక్కడే కుమారుడు. నరసింహరాజు మంచి అందమయిన చిన్నవాడు. బుద్ధిమంతుడు. తెలివితేటలు గలవాడు. చిన్ననాటనుండి విద్యయం దాసక్తిగలవాడగుటచే నెటులనో తండ్రిని ఒప్పించి తోడి బ్రాహ్మణ బాలురతోపాటు విజయనగరము వెళ్లి కాలేజిలో విద్యనభ్యసించుచుండెను. విద్యార్థులందఱిలో రూపమందేకాక గుణసంపదయందును నరసింహరాజు మిన్నయై యుండెను. మెట్రిక్యులేషన్ పరీక్షలో పిల్లలందఱిలోను మొదటివాడుగ గృతార్థుడగుటచే నుత్తమవిద్యగరచుటకు దగిన వసతి లేకపోయినను, ఉపాధ్యాయులయొక్కయు, తోడిన్నహితుల యొక్కయు, ప్రోత్సాహముచేత కాలేజితరగతినో బ్రవేశించెను. ఇంతవఱకు జెప్పించిన చదువుకే తండ్రి అప్పుచేయవలసివచ్చెను. కాని, పిల్లవాడక్కరకువచ్చి గొప్పయద్యోగము చేయునను గంపెండ్రాశతో అప్పులోనప్పని ఋణముచేసి ప్రతినెల కావలసిన వైకము పంపుచుండెను. ఇట్లుండ ఎఫ్. ఎ. పరీక్షకాకపూర్వమే తండ్రి స్వర్గస్థుడాయెను. తండ్రిచనిపోయిన దుఃఖ మొకవంకను, ముందుగతిదోషక యొకవంకను గ్రుగుచున్నను సహజ ప్రతిభాశాలియగుటచే బరీక్షలో జయ మొందెను. కాని పరీక్షలో జయ మొందితినని యానందించుట కతడు నోచుకొనలేదు. ముందుచేయునది తోడొకయతడు కుందుచుండెను. బి. ఎ. చదువవలె ననెడియాశయొకవంకను, లేమియొకవైపునను

నతనిని బాధింపజొచ్చెను. కాని యతనితల్లి యతనికి ధైర్యము జెప్పి యెచటనో సొమ్ము దెచ్చియిచ్చి అతనిని విజయనగరము పంపి వేసెను.

3

‘ ప్రణబాధకన్న ఋణబాధ ఎక్కువనుట లోకవిదితముగదా! సీతమ్మ కుమారుని విద్యకై పలుపాట్లు పడవలసివచ్చెను. పొలముల పరులపాలుచేసి మృగత్వస్థంబోలు విజాతీయవిద్యకై నగరసీమల కెగర్రాకు జూనపదుల దుస్థితి నేడు మనము కన్నులార గాంచుచున్నాము. ఋణదాతలు సీతమ్మను బాధింపజొచ్చిరి. ఈ బాధ కోర్వజాలక కుమారునితో దనయవస్థను జెప్పక, పొలమమ్మిన యొక్కవసామ్మ వచ్చుననిమాత్రము చెప్పి పొలమమ్మటకు నిశ్చయించెను. అప్పులు తీర్చినది శేషించిన ధనముతో బిల్ల వానిచదువు ప్రథమవత్సరమైనను గడచునట్లులేదు. ఆమె మాత్రము ఇరుగుపొరుగువారికి బాలుపెరుగమ్మి గుట్టుగ జీవయాత్ర గడుపుచుండెను.’

౪

జగజతిరాజుకొమార్తెకు వివాహముచేయవలెనని తొందరపడుచుండెను. ప్రేమావతికి షోడశవర్షములు నిండి సంప్రాప్తయశావనయైనది. మేలిమిబంగారును మించిన దేహకాంతిచేతను, పొడుగు పొట్టి కాని దేహాపరిమాణముచేతను ఆమెతనూవలీనము ఒప్పియుండెను. సిండుచందురునివంటి మోము, విశాలనయనములు, వంరలు దిరిగిన ముంగురులు,

తుమ్మెదరెక్కల ధిక్కరించు నిడుదలయిన నల్లని కురులు, ఆమెలావణ్యము, చూచు పాఠల మోహింపజేయుచుండెను. యావన వతులు యువకులఁ బెండ్లాడఁగోరుట ప్రకృతి ధర్మము. తల్లిదండ్రులు, ధనము, ప్రసాదింప గల సమస్తసాఖ్యము లామెకుఁ గరతలామలక ములైనను ఆమె యేలకో చింతాక్రాంతచిత్త మై అతిభారముతో రోజులు పుచ్చుచుండెను. అట్లగుట, తల్లిదండ్రు లామెకుఁ దగిన వరునిఁ దెచ్చి పరిణయముచేయ యత్నించుచుండిరి.

సాటివారలలో యుక్తవయస్కులైన బాలురుండునను జగపతిరాజు నభీష్టముఁ జెల్లించువారెవరును లేకుండిరి. శ్రీమంతులు తమ తనయుల నత్తవారింట నిల్లరిక ముంచ నిష్టపడరు. తన ముద్దుతనయ నత్తవారింటికిఁ బంపుట గర్హ్యముగా జగపతిరాజుకుఁ దోచుచుండెను. నరబంధ మెక్కడను కుదురలేదు. కర్తవ్యము దోషక ఆందోళిత హృదయుఁడై విచారించుచుండెను. ఇట్లుండు నొకనాఁడు విజయనగరముకాలేజి ప్రిన్సిపాలుగారియొద్దనుండి ఉత్తరము వచ్చెను. ఆయుత్తరమువిప్పి చూచుకొని సంతోషచిత్తుఁడై భార్యతోఁజెప్పి వెంటనే విజయనగరము బయలుదేరి వెళ్లెను. రైలు దిగి జగపతిరాజు సరాసరి ప్రిన్సిపాలుగారి ఆఫీసుగదిలోనికి వెళ్లెను. శ్రీరామావతారముగారు జగపతిరాజుకుఁ జిరఁచితులు. కుశల ప్రశ్నలైనపిమ్మట తమదృష్టిలోనున్న బాలురఁ గూర్చి రామావతారముగారు సవిస్తరముగా ముచ్చటించిరి. వారిలో జగపతిరాజుకోరికల ననుసరించి నరసింహరాజు అన్ని విధములఁ దగి

యుండునని వారు సలహానిచ్చిరి. జగపతిరాజు పిల్లవానినిజూడఁ గుతూహలము గలవాఁడయి వానిని బిలుపింపఁ గోరెను. నరసింహరాజు వచ్చి ప్రిన్సుపాలుగారికి నమస్కరించి నిలఁచుండెను. జగపతిరాజు వానిని బ్రక్కనున్న బల్లమై గూర్చుండఁగోరెను.

నరసింహరాజు కప్పటికి ఇరువదియొక్క సంవత్సరములు. మామూలు గోరంచుపంచ, పద్దు, ఉత్తరీయము మాత్రమప్ప డతను ధరించెయుండెను. అవియుఁ గొంతవఱకు మాసియుండెను. ఆమలినాంబరములనుండి యతని శరీరకాంతి నివ్రుకుకప్పిన నిష్పవలె అచ్చటచ్చట తళతళలాడుచుండెను. విశాలమైన ఫాలము, కలువ రేకులవంటి కన్నుదోయి, ఉంగరములు దిరిగిన ముంగురులు, యతని ధీప్రభావమును, అందమును బ్రస్ఫుటము చేయుచుండెను. నరసింహరాజు ముఖలక్షణముల నవలోకించి భ్రమచెంది జగపతిరాజు రెప్పవాల్చక అట్టె చూచుచుండెను. నరసింహరాజు సందర్భమును గ్రహించినవాఁడై సిగ్గుచేఁ దలవంచుకొని కూర్చుండెను.

రామా: అబ్బాయి! మీ దేరూరు?
 నర: మాది చిట్టివలస.
 రామా: మీనాయనగారి పేరేమి?
 నర: రామ రాజుగారు.

నరసింహరాజునుగూర్చి రామావతారము గారు అంతయు నెఱిగినవారగుటచే ఆ ప్రశంస కట్టిపెట్టి నరసింహరాజును సంబోధించి 'జగపతిరాజుగారు గొప్పశ్రీమంతులు, పేరుప్రతి

మౌనమును వహించి నీ కృత్య వివాదమును
 వేరవలెనగు నోరొనవలెను. నీయభిప్రాయ
 మేమి?

నరసింహారాజుని గుపడుచు "నాకేం తెలుస్తుం
 ది. మా అమ్మగారు పెద్దది ఉన్నది. ఆమెయిప్పు
 ప్రకారము జరుగవలసి ఉంటుంది. నాదేమి
 లేదు." అని జవాబు చెప్పెను. అంతట నరసిం
 హారాజు వెళ్లిపోయెను

జగ: ఈమావతారంగానూ! మీరు మిత్రులై
 నందుకు నాకీ సంబంధము కుదిర్చిపెట్టవలె.
 పిల్లవాడిని చూస్తే చక్కగా ఉన్నాడు.
 నాను విడిచిపెట్ట బుద్ధి పుట్టలేదు. వాళ్లు
 బీదవాళ్లయినప్పటికీ వంశము మంచిదే.
 వారి బీదలవంతో మనకేమి? పిల్లవాడు
 మనయిట్లోనే వుంటాడుగా. ఇది మించి
 పోనీకొండి.

రామ: పిల్లవాడు మాకాలేజి పిల్లలందరిలో
 మంచివాడు. బీదవాడయినను నీచగూణ
 మునుకొనలేవు. మీ గృహము నలంకరించ
 దగినవాడే. కాని చదివేది ఇంగ్లీషు. మన
 ఆచారాలు, కథలు నచ్చుతాయా,
 తీరా మీయింట్లో యిల్లరికము ఉంటాడో
 ఉండడో, అదే చిక్కుగా వున్నది.

జగ: 'ధనమూల మిదంజగతే.' మీకు తెలి
 యనిదేముంది? పట్నముపంపి ఎం. ఎ.
 చెప్పిస్తాను. అతనికి ఎంతకావలసందె
 అంత ఖర్చు పెట్టుకొంటానికి యిస్తాను.
 అవిషయమున నాకేం భయములేదు.
 మీరు చేయలేనిన పతోయం మాత్రం
 చేయండి.

రామ: అందుకేమాత్రం అభ్యంతరముండదు.
 అంతట జగపతిరాజు ప్రిన్సుపాలుగారి
 వద్ద సెలవుపుచ్చుకొని విశాఖపట్టణము
 చేరెను.

౩

జగపతిరాజు భార్యతో జరిగినవృత్తాంత
 మంతయు జెప్పచు, "పిల్లవాడు మనప్రేమలో
 అకే పుట్టినట్లున్నాడు. అందమందుగాని, బిడ్డ
 యందుగాని, గుణమందుగాని కొరతలేదు.
 తయు లేదు. కడు బీదకుటుంబము మాత్ర
 మగును. నిజముగా ఆయింట పుట్టినవాడు
 కాడు" అని పలికెను.

భార్య: వాళ్లు బీదవాళ్లయితే మనకేం, భార్య
 వంతులైతే మనకేం? మనపిల్ల వెళ్లి వాళ్ల
 గుడిసెల్లో కాపురము చేయబోతుండా?
 మనము వెళ్లి విందులు గుడువబోతుము
 న్నామా? వస్తారు; నాలుగుమెతుకులు
 తీసి మనయింట్లోనే పడివుంటారు. ఆలస్య
 మెందుకు? మన పురోహితుణ్ణి గుమ
 స్తాను చిట్టివలన పంపించండి.

జగ: అవును; నీవన్నమాట నిజమే. అలాగే
 పంపుతాను.

౬

గుమస్తా పురోహితుడు యిద్దరు చిట్టి
 వలన వెళ్లెరి. రామరాజుగారి యిల్లు పెద్ద
 వీధినే ఉన్నది. వారి ఇంటిగుర్తు తెలుసుకొని
 వీరిద్దరు వెళ్లి వారియింటి అరుగుమీదనే
 కూర్చుండే బోయిరి. వారెవరో యెంచును
 వచ్చిరో నరసింహారాజు తల్లి సేవమ్మకు దెలి

యదు. అయినను గృహస్థధర్మము ననుసరించి మర్యాదచేసెను.

సీతమ్మ: శాస్త్రులుగారూ, మనదేగ్రామము? ఏంపనిమీద దయచేశారు.

పురో: మాది విశాఖపట్టణము. రామరాజు గారి యిల్లు యిదేనా?

సీతమ్మ: అవును. ఇదే. మమ్మన్ని మీరేం యె రిగివున్నారు?

పురో: ఎఱుగకేంలేండి. రామరాజుగారుచాల మంచివారు; నిదానస్థులు. బ్రాహ్మణాభక్తి గలవారు. మంచివంశం. మీకు పిల్ల లేంత మందమ్మా?

సీతమ్మ: నాకు ఒక్కడే పిల్లడు బాబు. విజయ నగరంలో చదువుతున్నాడు.

పురో: వివాహమయిందా?

సీతమ్మ: చదువయితేగాని చేసుకోనన్నాడు బాబుగారు. ఆలాగే కా నిమ్మని వూరుకున్నాను.

పురో: చదువుకుంటూంటే పెండ్లి చేసుకోకూడదా? ముద్దుముచ్చటలు చిన్న తనంలో చూడాలిగాని, గడ్డంమీసాలు వచ్చిన యేంబాగుంటుంది?

సీతమ్మ: పెద్దదాన్ని నాకు ముద్దుముచ్చట చూచు కోవాలెననివుంటే మా త్రం బీదవాళ్లకు పిల్లని యెవరిస్తారు?


గుమాస్తా: సంబంధమువుంటే చేస్తారా?

సీతమ్మ: చేస్తారా అంటే నేనేంచేస్తా బాబు గారు. డబ్బా? దుగ్గానా? కాస్తకూస్తతో అవుతుందా? లేదా అంటే మంగళసూత్రం చేయించి మూడుముళ్లు అప్పోసాప్పో చేసి వేయించగలను గాని ఇంకేం చేస్తాను. ఆరోజువచ్చి నేనంతవఱకు బ్రతికివుంటే మాట గద!

గుమాస్తా: మీరు బాగావుండగానే చేసి కళ్ల తోచూచి సంతోషిస్తే మంచిది. మీకేం కష్టంగాని, డబ్బుఖర్చుగాని లేకుండా గొప్పయింటిపిల్లను తెచ్చి పెళ్లిచేసేభారం నాది. మీకదంతా ఎందుకు? మీకిష్ట మేనా?

సీతమ్మ: ఇష్టంలేకేం బాబుగారు. ఎక్కడైనా సంబంధం ఉన్నదా?

పురో: సంబంధం లేకేం. కాని మీరొక్క సంగతికి తలవూగిస్తే చాలు. పిల్ల



సీతమ్మ: ఇష్టంలేకేం బాబుగారు. ఎక్కడైనా సంబంధం ఉన్నదా ?

గొప్పయింటిపిల్ల. అతిసుకుమారంగా, గా
 రాబంగా జమిందారిపాయగా పెరిగింది.
 పిల్లను యిచటికి పంపటానికి యిష్టపడరు.
 పిల్లవాడినే తమవద్ద వుంచుకొని పెద్దచదు
 వులు చెప్పించి ఆ స్తికొంత ముట్టచెప్పాలని
 వున్నది. ఈవద్దతి మీకిష్టమేనా?

సీతమ్మ: ఏం చెప్పను బాబు. నాకు ఒక్కపిల్ల
 వాడు. వాడు కండ్లముందర లేకపోతే
 నాకేం తోస్తుంది. నేనేం కష్టాలుపడ్డావాడు
 సుఖంగా వుండాలనే. అయినా మేము
 సామాన్యులం. అంతగొప్పవారితో మాకు
 సంబంధమేమిటి? అది ఎట్లా పొసగు
 తుంది.

గుమాస్తా: అదంతా మీకేల? కుదిర్చే భారం
 మాది. కొడుకును కోడల్ని చూచుకొం
 టూ మీరుకూడా అచటనే వుండవచ్చు.
 నేజెప్పినసంగతి మాత్రము మీకిష్టమేనా?

సీతమ్మ: నాయిష్టానికేం లేండి. ఎక్కడైనా
 వాడు సుఖంగా వున్నాడంటే చాలు.
 అయితే ఎవరిపిల్ల బాబుగారూ!

పురో: విశాఖపట్టణంలో జగపతిరాజుగారి
 రెండవకొమ్మార్తె. పదహారు సంవత్స
 రాలు. పిల్ల చక్కని చుక్క. మంచి
 వంగసం. ఈమాసంలో బహుళంలో ము
 హూర్తం. మేము అందుకొఱకే వచ్చి
 నాము. ఆయన వారి గుమాస్తా. నేరు
 వారి పురోహితుణ్ణి. మారాజుగారు విజ
 యనగరంవెళ్లి పిల్లవాణ్ణిచూచి మాట్లా
 డినారు. ఇక మీరు 'సరె' నంటే అయిం
 దన్నమాటే.

నరసింహారాజు తల్లి ఆశ్చర్యపడి సిగ్గు
 చేగడపడాటి లోనికివెళ్లి తలుపుచాటున ని
 లువలబడెను.

పురో: అమ్మా, మీరుపెద్దలు. మేము బ్రా
 హ్మణులము. మీయిండ్లకు రానివార
 మా? మీయుద్దేశమేమి?

సీతమ్మ: చెప్పరేం బాబు; నేనింకా యెవరో
 దారినపొయ్యేవారని అనుకొన్నాను. ఇం
 తలెక్కజరిగిందాక నేనుమాత్రం వేరే
 యేం చెప్పతాను. పిల్లవాడికి కబురు పంపి
 మీకు తెలుపుతాను.

గుమాస్తా: ఇక పిల్లవాడికి కబురెందుకు?
 మీఅబ్బాయి 'మాఅమ్మగారి యిష్ట'మని
 మారాజుగారితో చెప్పినాడు. మీపురో
 హితుణ్ణి పిలిపించండి తాంబూలాలు పు
 చ్చుకోవచ్చును.

అంతట నరసింహారాజు తల్లి పురోహి
 తునకుఁ గబురుపంపి తాంబూలములు పుచ్చు
 కొనెను. ఆరోజు పురోహితుని గృహముననే
 విందు లారగించి వారిద్దరును ఘటనాఁడు
 విశాఖపట్టణముచేరి శుభవార్త యజమా
 నుల కెఱుకడరచి బహుమానములఁ బడసెరి.

2

రూపసియు, విద్యావంతుఁడును, సుగుణ
 ఖనియు, నైన యల్లుఁడు దొఱకినాఁడను సంత
 సమున జగపతిరాజు వివాహప్రయత్నముల
 నతివిరివిగాఁ జేయుచుండెను. గృహప్రాంగణ
 మున విశాలమైన పందిళ్లువేయించెను. పంది
 ల్లకుఁగట్టఁబడిన ధవళవనసముల తెల్లఁదనము

సుధాకరునిధావశ్యమునుధిక్కరించుచుండెను. పత్రపుష్పపతాకములచే నామూవరణమంతయు నలంకరింపబడెను. చిత్రకారులు గృహమునంతయు నలంకరించి శోభాయమానముగఁ జేసిరి. జగపతిరాజు బంధువులు మిత్రపరివార సహితముగ విచ్చేసిరి. నరసింహరాజునకు బంధుకోటి అంతగ లేదు. అందుచేతఁ దోడి సహాధ్యాయులను సహితము కొంత మందిని దీసికొనివచ్చెను. వియ్యాలవారు ఎక్కువమంది లేనందున విడిదికిఁ బ్రత్యేకముగ నేర్పాటులేమియు జరుగలేదు.

వధూవరులు మంగళస్నానము లాచరించి చిత్రవిచిత్రముగ గనులపండువుగ నలంకరింపఁబడిన వివాహవేదికపై నాసీనులైరి. మంగళ తూర్వనినాదములు మిన్నముట్ట, విశ్రు లాశీర్వాదములు చేయ జగపతిరాజు నరసింహరాజు పాదములుఁగడిగి కన్యాదానముచేసి పాణిగ్రహణమహోత్సవము జరిపించెను.

౮

వివాహానంతరము అల్లుని కర్చుకై జగపతిరాజు ప్రతినెల యేబదిరూపాయలు పంపుచుండెను. అందుఁ గొంతపైకము మిగిల్చి నరసింహరాజు తల్లికిఁబంపుచుండెను. నెలకొక్కపర్యాయమైనను నరసింహరాజు తల్లినిజూచి వచ్చెడివాఁడు. దసరా సంక్రాంతి సెలవులకు మాత్రము అత్తవారింటికి వెళ్లెను బి. ఎ. యూనివర్సిటీపరీక్ష యైనవెంటనే స్వగ్రామమునకు వెళ్లి తల్లితోఁ గొన్ని దినములు గడసి తర్వాత అత్తవారి యింటికి వెళ్లెను. తల్లిని జూచుటకై నరసింహరాజు తనయల్లుండైన

పిదపఁగూడ చిట్టివలసకు వెళ్లి యాపూఁకొంపలో నుండుట జగపతిరాజు చాల అవమానముగా నెంచుచుండెను. ప్రథమములోనే అభ్యంతరపెట్టిన బాగుండదని ఓపికతో నుండెను.

మేనెలలో విద్యార్థులందఱు పరీక్షాఫలితములకై చకోరపక్షులవలె నెదురుచూచుచుండిరి. ప్రతిదినము విద్యార్థులు పోస్టాఫీసుకు వెళ్లి పేపర్లు చిప్పి యాతురతతో నంబర్లకై వెదకుచుండిరి. ఇట్లుండ నొకనాఁడు నరసింహరాజునకు బట్టనమునుండి తంతివార్త వచ్చెను. తంతి యెచటనుండి వచ్చినదా యని యింటిలోనివారందఱు భీతచిత్తులై తత్తరపడుచుండిరి. ఇంతలో నరసింహరాజు మేడ దిగివచ్చి తెలిగ్రాము చిప్పి చూచి తాను పరీక్షలో రాజధానిలో ప్రథముడుగాఁ గృతార్థుండైనట్లు తనప్రాసనరు తంతి నంపినట్లు తెలియఁజేయ నందఱును సంతోషమునఁ దేలియాడిరి. వెనుకనుండి వచ్చుచున్న ప్రేమావతి యాపర్తమానమువిని ప్రస్తులవదనయై భర్తతోఁగలిసి మేడ మీఁదికి వెళ్లిపోయెను. పిమ్మట లడ్డూలను దెప్పించి అందరికిని బ్రేమావతి స్వయముగఁ పంచిపెట్టెను.

నరసింహరాజు విశాఖపట్టణమునకు వచ్చి నెలరోజులకుఁబైన నైనది. తానుబరీక్షలో జయమొందినసంగతినరసింహరాజు వెంటనే తల్లికి ఉత్తరము వ్రాసెను. అతను స్వయముగ వెళ్లి తల్లి యానందముచు ఇనుమడింపఁజేసి తానును యానంద మొంద వభిలపించుచుండెను. కాని ఈసంతోషసమయమునఁ దానొక్కఁడే పోవుటకన్న భార్యనుగూడఁ దీసికొని వెళ్లినఁ దల్లి

మేరలేనియానందవార్ధిమునుగునని యోచించెను. వివాహమైనపిదప ప్రేమావతి అత్తవారిల్లుల్లోక్కి యెఱుగెడు. నరసింహరాజు తల్లియు మఱల వియ్యాలవారి యింటికి వచ్చి యుండలేదు. ఈకతమున భార్యను దప్పక తీసికొని వెళ్లవలెనను గట్టిఅభిలాష మనమునఁ బాదుకొనెను. ఇందలి కష్టనిఘ్నముల నాతఁడారయకపోలేదు. కాని నాలుగురోజులు చూచి వచ్చుటకు వెళ్లినంతమాత్రమున నెట్టి లోపము, గౌరవహాని కలుగఁజాలదని యాతఁడెంచెను. ఎట్లకేలకు భోజనానంతరము మామగారితో నీ ప్రస్తావనఁ దెచ్చుటకు నిశ్చయించెను.

జగపతిరాజు భోజనముచేసి విశ్రాంతిగఁ దాంబూలము వేసికొనుచుండెను. నరసింహ

రాజు యిష్టాగోష్ఠి కొంతయైన పిమ్మట, కంపితహృదయముతో “మామగారూ! నేను పరిక్ష అయినపిమ్మట మాఅమ్మగారివద్దకు వెళ్లి యుండలేదు. ఈసంతోషసమయమున నేనొక్కడనేకాక మీకొమార్తెను సహితము దీసికొనివెళ్లి నాలుగురోజులు మాఅమ్మగారితో గడపి రావలెనని యున్నది.” అని సవినయముగఁ బలికెను. ఈమాటవినినతోడనే జగపతిరాజు కోఱచూపుతో నొక్కపర్యాయము నరసింహరాజును గ్రిందినుండి మీఁదికిఁజూచి “ఏమి! మాపిల్లనుమీపూరుతీసికొని వెళ్లుతావు? ఇట్టి తలబిరుసుమాటల నిక నావద్ద మాటాడకుము. మాపిల్లను మీయింటికి పంపేయెడల నిన్ను యిక్కడ ఉంచుకొను తెందులకు?” అని కోపముతో గరించెను.

నర: “మీకు చాలకోపమువచ్చినది. నా వివాహమైన పిమ్మట మాఅమ్మగారిొక్క పర్యాయమైనను కోడలిని చూచియుండ లేదు. అందువలననే పంపమని కోరియుంటి?” అని శాంతముగ పలికెను.

జగపతిరాజు విఁనట్లు నిర్లక్ష్యభావముతో నూరకుండెను. నరసింహరాజు తనకుఁ గలిగిన పరిభవమునకుఁ గుందుచు నటనుండి లేచి వెళ్లిపోయెను.

—

రాత్రి శయనగృహమున నరసింహరాజు మోమున వన్నెదక్కి విచార గ్రస్తుండై కుర్చీలోఁ గూర్చుండి యుండెను. ప్రేమావతి పూర్వోక్తమగు నుదంతము నంతను వినియేయుండెను.



“ఏమి! మాపిల్లను మీపూరు తీసికొని వెళ్లుతావు?”

గదివాకిటనుండియే భర్తచింతా క్రాంతచిత్తుడై యుండుటఁజూచి మొగము చిట్లించుకొనెను. ప్రేమావతి సహితము తల్లిదండ్రులవలెనే తా నత్తవారింటికిఁబోవనవసరములేదనియెంచు చుండెను. సమస్తభోగము లిచట జరుగు చుండ వాని నన్నిటిని విడిచిపెట్టి మట్టికొంప లలో నేల మృగవలెనని యామోహంపు. తాను వచ్చునప్పటికి వాడుమొగము పెట్టుకొని కూర్చుండియున్న నరసింహరాజును జూచి సహింపఁజాలకపోయెను. నరసింహరాజు మనో గతవ్యాకులత నణుమాత్రమైనను ఆమె గ్రహింపలేదు. అంతియెకాదు! ఆ గ్రహము సహితము వచ్చెను. భార్యను సంతోషపెట్టుటయే భర్తకు ముఖ్యకర్తవ్యమని యామె అభిప్రాయము. అంతట బిరబిర భర్తయొద్దకు వెళ్లి “నన్ను

చిట్టివలసకు బంపనన్నారనియేనా కొంపమునిగి పోయినట్లు విచారించుచున్నారు” అని కోపముతోఁ బలికెను.

“అవును. కొంతవఱ కదియె కారణము”

“అయితే, అచట మేడలా, మిద్దెలా, ఎలక్ట్రిక్ దీపాలా, ఫానాస్, పంపులా, కోచి బండ్ల, మోటార్లా? ఏమిభాగ్యము బోర్ల బడ్డదని వెళ్లడం?”

“ఎందుకా? మా అమ్మగారిని చూచుటకు? పెండ్లియై సంవత్సరము దాటిపోయినను ఆమె తిరిగి నిన్నెప్పుడు చూచియుండలేదు. పెద్దతనంలో కోడలు దగ్గరనుండుటకు నోచుకొనకపోయినను చూడవలెననియైన యుండదా?”

“చూచుటకే యెనచో యిచటికే ఆమెరాకూడదా? మానాయనగా రెన్ని పర్యాయములు కబురుపంపినను ఆమె రాలేదు. అదేమి గొప్పతనమో? అయినా పల్లెటూళ్లలో పడివుండువారలకు పట్టణములకు రాగిట్టదు”

“ఆహా! మా ఆమ్మే యిచటికి రావలె! నీవు మాత్ర మచటికి వెళ్లకూడదు.”

“ఏమి! అంత ఆశ్చర్యపడుచున్నారు. దీనిలో వింతయేమున్నది. ఆమెకు యేమి లేదు; మీరు; అంతేకదా! ఆస్తిసీతిలో మీ అమ్మగారుగాని, మీరుగాని నా కిచట జరిగినట్లు జరిగించగలరా? ఇక నన్ను గూడ ఆ పాడుకొట్ల కీడ్చుకొని పోవుటెందులకు?”



“నన్ను చిట్టివలసకుబంపనన్నారనియేనా కొంప మునిగిపోయినట్లు విచారించుచున్నారు.”

“నిజమే. నేను ఆమెకొడుకును. ఆమె నాతల్లి. పెద్దతనంలో ఆమెవద్ద కనిపెట్టుకొని యుండి ఆమెరోజులు వెళ్లబుచ్చుట నావిధి. నీవుకూడ వచ్చిన మంచిదని చెప్పినాను”.

“మీరునూత్రము వెళ్లిన ఎన్నిరోజులుం దురు? బహుశః ఒకవారమో, ఐదిరోజులో?”

“ఓహో! వెళ్లితే అనలే వెళ్లతాను. లేదా, అధమము మాఅమ్మగారు బ్రతికియు న్నంతవఱకు తిరిగి రాను. అందువల్లనే నీవు కూడ వస్తే బాగావుంటుంది” అని నరసింహ రాజు విషయమంత బయటకుఁ దీయుటకుఁ బలికెను.

“నేను రాను. మీరుకూడ వారంరోజుల కంటె యెక్కువ యుండుటకు వీలులేదు.”

“ఓహో! బాగానేవున్నది. నీవు రానూ రావు; నేను వెళ్లనూ కూడదు. ఇది పోలీసు జబర్దస్తీకి మించిపోయిందే. నీవు వస్తే వస్తావు? నేను వెళ్లటమాత్రము నిశ్చయము.”

“మీఅమ్మ మిమ్ములు నిచ్చివేసినప్పుడు యిట్టిపరతు లేమి కోరలేదు. మీరు మా స్వాధీనము. మీఅమ్మ కెట్టిఅధికారం మీ మీదలేదు. గతిలేక యిల్లరికము వచ్చిన తర్వాత యిక హక్కేమిటి? ఇల్లరికము వచ్చిన అల్లుడు ఇట్లోపెండ్లము చెప్పు చేతల క్రింద వుండవలె. అతని యిష్టము సాగదు. ఇందుకేనా మా నాన్నగారు మీకొఱకు ఇంత సొమ్ము కర్చువెట్టినది. ఇందుకేనా చదువు చెప్పించినది? తినియుండలేక అనవసర కలహమునకు కాలు దువ్వచు

న్నారు. అవసరమైతే మీఅమ్మే వచ్చును. ఈపోరిక నేను ఐడలేను” అని చివారునలేచి హంసతులికాతల్పమువలె మెత్తగా నమర్చు బడిన శయ్యవైఁ బడి నిద్రపోయెను.

తెలిసి తెలియని భార్య ప్రల్లదపుఁజలుకులు ములుకులై హృదయమున నాట నరసింహ రాజు మారుమాటాడక కదలక మెదలక కుప్ప కూలి కుర్చీలోఁ గూర్చుండెను. ప్రేమావతి నిద్రించినది. నరసింహరాజు మనమున జంఝా మారుతమువలె నొక గొప్పతుపాను వీచుచుం డెను. భావము లుత్తుంగతరంగములవలె లేచి విరిగిపడుచుండెను. “ఆహా! ఏమి! ఐశ్వర్యము మహాభాగ్యమని అందఱుచెప్పెదరు. ఇదెంత వెఱ్ఱిమాట! ఈచిన్నది బంగరుతూగుటయ్యె లలో చుట్టఁబట్టిగదా యెరులకష్టసుఖముల నింపుకైనను గ్రహింపఁజాలకున్నది. చివఱకు తనమేలు తానైనను నెఱుకయున్నది. ధనమె సమస్తమని తలంచుచున్నది. సమస్తసౌఖ్య ములు, తల్లిదండ్రులు, ధనము ప్రసాదింపగల రని యెంచుచున్నది. ధనముగాని, తల్లిదం ద్రులుగాని ప్రసాదింపజాలని దాంపత్యాను రాగరసకుంభమును కాలితోడన్ని బోర్ల ద్రోసికొనుచున్నది. భర్త బానిసీడనియెంచు టచేగదా ఈయబల ప్రణయమహిమను గు ట్టింపజాలకయున్నది! పురుషులు సహితము అహంకారధూర్వహులై స్త్రీలను బానిసలుగా తలంచుచున్నారు. ఇది మనదేశ దౌర్భాగ్య ముగదా! స్త్రీపురుషాన్యోన్యత మృగ్యమైన గృహములు గృహములూ? అవిశ్వశానములు గావా? అట్టి గృహములు దయ్యాలకొంప

వలె చొచ్చుటకు భీతిగొల్పునుగదా ! నిలువ నీడలేని యెడారులుగదా! అని మనసాంఘిక మూఢాచారముల నిందింపవలెగాని యాబాలి కను నిందించిన ప్రయోజనమేమి?”

“సంపదల దులదూగినంతకాలము దాని ద్రవ్యముయొక్క కష్టనిష్ఠురముల నేవరును దెలియజాలరు. ఐశ్వర్యము స్వర్గధామమునకే కాక ప్రేమరాజ్యమునకు సహితము పెట్టని గోడయై యడ్లుదగులుచున్నది. నేనిచటనున్నంతకాలము ప్రణయమహిమనుగాని, దాంపత్యధర్మమునుగాని ఈమె గుఱ్ఱెరుంగ జాలదు. అనురాగనిజానుభవము స్వాతంత్ర్యమందే కలదు.”

“స్త్రీ పురుషులు పరస్పరము ఒకరి కొకరు కొకరు ఆత్మసమర్పణము చేసినప్పుడే పార్వతీపరమేశ్వరుల లీలామూర్తి గోచరమగును. బజారునుండి అన్నివస్తువులు దెచ్చిన టులనె నన్నును నామామగా రామెకు దెచ్చి యిచ్చిరి. నేనుసహితము ఆమెయిచ్చవచ్చిన టుల నాడుకొనుట కేర్పడిన యాటవస్తువునని యీమెతలచుచున్నది. అందఱు నొకరుల వలెనె నేనును ఆమె యభీష్టముల నెరవేర్చుట కేర్పడిన నొకరునని యామెభావించుచున్నది. అంతకన్న నెక్కువడీ త్తమాదర్శముగాని, భావముగాని ఆమె మనమున లేదు. కూపస్థమం డూకమువలె నాలుగుగోడలమధ్య బెరిగిన ఆడువారలకు ప్రపంచజ్ఞాన ముంజజాలదుగదా! ఎట్టి శ్రీమంతులకైనను సామాన్యజనులతో గలసిమెలసి తిరిగి విద్యాబుద్ధులు గఱచిననే ప్రాచీనకజ్ఞాన మలవడును. అంధప్రాయముగ

వచ్చుచున్న యాచారముల రూపుమాపినగాని సంఘము నావరించిన యజ్ఞానతిమిరము బా యజాలదు. “(త్తుల్లివడి లేచి కూర్చుండి) “ఎందుకీ పిచ్చియాలోచనములు! కర్తవ్యమేమి? కేవలమజ్ఞానముచే ఈమె యిట్లు ప్రవర్తించినదనుట నిశ్చయము. కాని, ధనములేనప్పు డుగాని ధనమువిలువ తెలియదు. కావున నేను కొంతకాల మజ్ఞాతవాసము చేసినగాని యీమె సతీధర్మమును గ్రహించజాలదు. ఇంతటి పరి భవము జరిగినపిమ్మటకూడ నిచట నేనెట్లుండ నేర్తు! ఇంత చదువు జడవుకొని పొట్టపోసికొన జాలనా! లేనిచో నీయితికై నామానప్రాణ ముల మంటగలిపి యామె కూడిగముచేయుచు బడియుండవలెగదా! ఇట్టి నీచపుబ్రతుకు బ్రతు కుటకన్న ప్రాణముల దొఱగిన మేలే యగు. ఏమైనను అగుగాక! నేనిక నీయింట నొక గడియ యైనను నిలువజాలను. నామనము తపించుచున్నది. నాకు శాంతిలేదు. నేపో యెద”నని చెంగున లేచి నిద్రావశయై యున్న ప్రేమావతివంకఁజూచి యొక నిట్టూర్పు విడిచి గుండె రాయిచేసుకొని యర్ధరాత్రి యనియైన జంకక నరసింహరాజు యిలువెడలిపోయెను.

౧౦

తెల్లవారినది. ప్రేమావతి నిద్రనుండి లేచి కనులు నులుముకొని అటునిటు చూచి నది. మంచముపై భర్తలేడు. ఆమెకేదియో చెడుకలకూడ వచ్చియుండెను. ఆమెగుండెల లో పెద్దరాయిపడిన ట్లుండెను. గదిఅంతయు వెదకినది. నరసింహరాజు ఎందును గాన రాడు. అప్రయత్నముగానె యామె కెప్పు

మని కేక వేసెను. ఇంటిలోనివారందఱు పరుగు పరుగున వచ్చిరి. తనభర్త యొడును గాన రాడని ఆమె యేడ్వసాగెను. ఇల్లువాకిలి అంతయు వెదకిరి. ఇంతలో పారావాడు రాత్రి రెండుజాములకే చిన్న బాబుగా రెచటికో వెల్లిరనియు, తాను వెంట వచ్చెదనన్నను వలదని చెప్పిరనియు, ఒకచీటిని మాత్రము తనకచ్చిరని యు చెప్పి యాచీటిని యిచ్చెను. అది ప్రేమావతికి వ్రాయబడినది.

“ప్రియమైన ప్రేమావతికి, శ్రీమంతు లకు కష్టనిష్ఠురములుగాని, మంచిచెడ్డలుగాని తెలియవు. ధనమే వారికి సర్వస్వము. బీదలు భాగ్యవంతులతో సాటి కాజాలరు. వారికిని వీరికిని సంబంధ బాంధవ్యము లసంభవములు. నీవు భాగ్యవంతుని ముద్దుబిడ్డవు. నేను దరిద్రు రాలి తనయుడను. నేను నిన్ను బోషింపజాలను. నాకట్టిసమర్థత కలిగినప్పుడే నిన్ను తీసికొని వెళ్లేద. నేనిట నుండి మనజాలను. నాతల్లియే నాకు సర్వస్వము. నాకు కుబేరునిధనమంతయు నిచ్చినను నాతల్లిని విడిచియుండజాలను. దైవము నిన్నను గ్రహించుగాక.”

—నరసింహ రాజు.

ప్రేమావతి ఉత్తరము జదువుకొని గ్రుడ్ల నీళ్లు కుక్కుకొని, దుఃఖము పొంగిరా గదితలు పులు వేసికొని గతరాత్రి వృత్తాంతమును దలచుకొని విచారపడసాగెను.

దినములు వారములైనవి. వారములు నెలలైనవి. నరసింహ రాజు జాడ తెలియ

రాదు. ప్రేమావతి విచారము నకు మేర లేదు. ఆమె యే కాంతము న నిట్లు తలపోయఁ దొడఁగెను. “నాతండ్రి యా డినమాటలకే నొచ్చుకొని కుండుచున్న నాభర్తను నేను సహితము మూఢు రాలనై నోట వచింపరాని పలుకులు పలికితిని. నాకంత మప్పుడు నొక్కుకొనిపోయినను మేలయ్యెడిది గదా! అబ్బా! నేనెట్లు భరింతు నీవియోగము! నావతి నన్ను విడిచి వెళ్లినప్పుడుగదా సతికి పతియే గతియని తెలియవచ్చినది. గాఢమోహమున దగిలియుంటి నని నేనే యెఱుంగనైతిగా! నాభర్త నాకు వశుడైనా డనుకొంటి గాని నన్నే వశపరచుకొన్న సంకతి తెలియదాయెను. అకటా! నాహృదయము హరించి నాడుగదా! స్త్రీకి అనురాగవంతుడైన పతియె ధనము, తల్లియు, తండ్రియు, సర్వము నని నేడుగదా సుబోధకమయ్యె. నావతి నాచెంత జేరినావలపుల దీర్చుచున్నంతకాలము పతియె



“ప్రేమావతి ఉత్తరము జదువుకొని.....గతరాత్రి వృత్తాంతమును దలచుకొని విచారపడసాగెను.”

ప్రాణమిత్రమని యెఱుంగినైతి. నాకోర్కెల దీర్చుటకు నియమితుడైన భృత్యుడని యెంచితి. నాహృదయకమలాసనాసీనుడై నహృదయేశు డని గ్రహింపజాలకపోతిని.....

“ధనవంతునికి ధనము విలువ దెలియదు.

దారిద్ర్య దేవత ఆవహించి నప్పుడుగదా కానికట్లు విలువ దెలియును. కన్నతల్లిదండ్రు లకన్న నెక్కడుగ లాలించి ప్రేమించిన భర్తను తూలనాడిన నిర్భాగ్యురాలను. మహాపాపిని. కుమతిని. ధనమదాంధకారమున కన్నులుము సెకొనిపోయిన నాకు సుగుణఖనియై విరాజిల్లు నారాజు ఎట్లు కనుపించును? వివేకహీను రాలనగు నాకేల యాజ్ఞానభాస్కరుడు, తేజో మూర్తి దక్కును? నాఁతెని హర్మ్యములు వనవాటికలు, యెఱారులే గదా! ఇక నాజీవితము దుర్భరము. నేనింతవఱకు కష్ట మను నదియె యెఱుంగను. ఇప్పుడు నాచింత బాపు వారెవరు? ఈధనమంతయు యిప్పుడెందులకును కొఱగాదుగా! నాతల్లిదండ్రులుసహితము నాకు తోడ్పడజాలరుగదా! నాతండ్రి బింకముచే బిట్టబిగిసి చిట్టివలసకైనను మనిషిని పంప డాయె. పంపియేమి, పంపకేమి? అచటను లేరనియేకదా తెలియవచ్చినది. ఆయన సిరి సంపదల ముందర నాఁతి యెందుకును కొర గానివాడుగా నున్నాడు. పట్టె డన్నముకై తమ యింట పడినుండునని యనుకొనినాడు కాబోలు! నాభర్త విద్యావిహీనుడా! చేతగాని వాడా! ఆహా! ఏమి, ఈయనమూర్ఖత. ఇప్పు డైనను ఆయననుసమాధానవ్రుప యత్నింప కూడదా! ఎంతటిదురదృష్టవంతురాలను నేను!

నేనేల యీభాగ్యవంతుని యింట బుట్టితి! నేనే సామాన్యగృహస్థునియింట జనించినను నాఁతి గృహమునకేగి నాయిల్లు నేచక్క బెట్టుకొని సుఖముగ కాపురము చేయుచుండెడి దాననే నాతండ్రి భాగ్యమేగద నన్నింత జేసినది! ఎందు కీయిల్లరికము? ఇది యొక సదాచారమా! భార్యభర్తల నెకబాపి, అన్యోన్యనురాగ మును గగనకుసుమముగ జేయు దీనినేల రూ పుమాపరు? సంఘము జడత్వము వహించి నది. దీనిని బట్టుకొని నాతల్లితండ్రులు పెనగు లాడనేల? నాయింట నేను స్వతంత్రురాలనై కాపురము చేయుచుండిన చూచి సంతోషించరాదా? తమకుడిన పెట్టకూడదా? పంజర మున బంధింపబడిన పిట్టలవలె మా స్వాతంత్ర్యమును, నిర్మలానందమును, చూర్ణిభూత ముచేసినపిమ్మట వీరిభాగ్య మాసించువారె వరు? అనుభవంప నోచుకొనని సంపదగేల? అయ్యో, నాతండ్రిని దూరనేల? నేనుమా త్రము చేసినదేమి? విచారనిమగ్నుడైన భర్త నోదార్చుటకు మారుగ అగ్నిహోత్రమున నాజ్యము బోసితి. ఆనరాసిమాట లాడితిని. నేనెంతటికిక్కుకైనను పాత్రురాలనె. అందులకే విధాత నాకిట్టి వియోగదుఃఖమును విధించినా డు. నే నెట్టి క్రూరమతినై సంచరించినను నాఁతి నాపై యింకను అనురాగమునె కన బఱచినాడు. ఆయన శాలతమునకు మేరలేదు. నన్ను బోషింప శక్తిగలిగినప్పుడె తీసికొని వెళ్లెదనని వ్రాసినాడు. నన్ను తిరస్కరించ లేదు. నన్ను బోషింప గలవాడు, నాకానంద మొనగూర్పగలవాడు నాభర్తగాక మఱియె

పుష్పములు కలుపఁబడినను శాపతి యెవట
 నన్నును నామాయమాటాడక పోవుదాన, హా!
 దైవమా! భాదుడుకుండనమునకు దగిన ప్రాయ
 శ్చిత్తము నేటివి. ఇకనైనను నాపైకరుణించి
 నాకాతిశయం నన్ను జేర్చుము. ఇవియే నీకనేక
 ప్రణామములు. నీశరణు చొచ్చినాను. రక్షిం
 పుము" అని పరివరివిధములఁ బరితపింపఁచు
 ప్రేమావతి కాలము పుచ్చుచుండెను. మఱియు
 మునుపటివలె సకలాభరణభూషితయై విలా
 సినివలె నుండక సామాన్యరాలివలె జీవితము
 గడుపుచుండెను. ఆభరణములఁ దీసివైచినది.
 శయనగృహమందలి యలంకారముల నన్నిటిఁ
 దీసివేసినది. నౌకరులెంతమంది యున్నను
 గృహకృత్యముల నెరవేర్చుటకు వారికైయెదు
 రుమాడక యెల్లపనుల నవసరము కలిగినప్పు

డెల్ల నామెయే చేయుచుండెను. అన్నివిధము
 దల్లికంటె ముందుగా నామెయే చేయుచుండెను.
 తల్లి నయితము పనిసందడివి విచారమునుకఁచి
 పోవునేమోయని ఆ మెపనుల కడ్డుచెప్పటలేదు.
 విశ్రాంతి సమయములందు సద్బ్రాంధములతోఁ
 గాలక్షేపము చేయుచుండెను. ఇదివఱ కంత
 భోగియో యిప్పుడంత విరాగియై కూచు
 వారల కాశ్చర్యము గొల్పుచుండెను. అప్పు
 వై రాగ్యముఁజూచి తల్లి దండ్రులొక్కొక్కప్పుడు
 సంతృప్తిని మఱియొకప్పుడు విచారమును
 బొందుచుండిరి. చిట్టివలసలో నరసింహరాజు
 తల్లియు లేడు. ఆమె యెక్కటికెవ్వనినదో
 ఊరివారి కెవ్వరికెఁ దెలియదు.

ప్రథమ భాగము



తొలి ముద్దు

మునిమాటికీర్ణం నరసింహారావు, [సాహితీసమితి]

వెచ్చవెచ్చవి తొలిముద్దు బెట్టుకొనగ
 అతివ నీమోవి నామోవి నఁటినపుడె
 విరిగిఁడునట్లు తిరిగి యీ విశ్వమెల్ల
 కన్పవడిపోయె గాఢాంధకార పటలి
 శుష్కపత్రంబువోలె సంహోభ మొందు
 ఈ ప్రకృతినెల్లనోకట వహించివేయ
 విడునాల్కల జాపును బాడబాగ్ని
 అభినయ్యుతమయ్యె భయోవహముగ

ఊణివైశైలజిఖరముల్ కుప్పగుల
 అతితరంబుగవీచు జయ్యూనిలమున
 వేడిరక్తంబుచిమ్మట వెట్టినట్లు
 హృదయనాళాలు తాపంపురొదలువెట్టె
 యావనపుకావిపూత లనందగిలిన
 సంజ, చీకటిచాటున బారిపోవ
 జీవినతామ్మతకలకంబు చేతబట్టి
 త్రావజోయిన నామెకు తలడిల